

មាត្រា ១១ .-

ធនធាន និងថវិការបស់ក្រុមប្រឹក្សាគោលនយោបាយដីធ្លី ត្រូវបានផ្គត់ផ្គង់ដោយ :

- វិភាគទាន នៃថវិកាជាតិ
- ហិរញ្ញប្បទានបានមកពីប្រទេស ឬអង្គការផ្តល់ជំនួយអន្តរជាតិ ។

ជំពូកទី ៥

អវសានប្បញ្ញត្តិ

មាត្រា ១២ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ១៣ .-

ឧបនាយករដ្ឋមន្ត្រី ទេសរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ទេសរដ្ឋមន្ត្រី រដ្ឋមន្ត្រី រដ្ឋលេខាធិការ គ្រប់ស្ថាប័ន និងសមាជិកទាំងអស់ នៃក្រុមប្រឹក្សាគោលនយោបាយដីធ្លី ត្រូវទទួលបន្ទុក រៀបរៀងខ្លួនអនុវត្តអនុក្រឹត្យនេះចាប់ពីថ្ងៃចុះហត្ថលេខាតទៅ ។

រាជធានីភ្នំពេញ , ថ្ងៃទី ០១ ខែ ធ្នូ ឆ្នាំ ២០០០

នាយករដ្ឋមន្ត្រី  
ហត្ថលេខា និងត្រា  
ហ៊ុន សែន

បានជំរាបជូន  
សម្តេចនាយករដ្ឋមន្ត្រី  
ជ.ឧត្តមក្រុមប្រឹក្សាកំណែទម្រង់រដ្ឋ  
សមាជិកអចិន្ត្រៃយ៍  
ហត្ថលេខា  
សុខ អាន

\*\*\*

អនុក្រឹត្យលេខ ៨៧ អនក្រ.បក  
ស្តីពីការបង្កើតក្រុមប្រឹក្សាអភិវឌ្ឍន៍សង្គមកិច្ច

\*\*\*

ព័ត៌មានបន្ថែម

បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា  
បានឃើញព្រះរាជក្រឹត្យលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែល  
ប្រកាសអោយប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី

- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពី ការតែងតាំងរាជរដ្ឋាភិបាលកម្ពុជា
- បានឃើញព្រះរាជក្រឹត្យលេខ នស/រកត/០៣៩៩/៧២ ចុះថ្ងៃទី ១៩ ខែ មីនា ឆ្នាំ ១៩៩៩ ស្តីពី ការបង្កើតឧត្តមក្រុមប្រឹក្សាកំណែទម្រង់រដ្ឋ
- បានឃើញព្រះរាជក្រឹត្យលេខ នស/រកត/១១០០/២១៣ ចុះថ្ងៃទី ២៩ ខែ វិច្ឆិកា ឆ្នាំ ២០០០ ស្តីពី ការបញ្ចូលសមាសភាពឧត្តមក្រុមប្រឹក្សាកំណែទម្រង់រដ្ឋ
- តាមសំណើរបស់ឧត្តមក្រុមប្រឹក្សាកំណែទម្រង់រដ្ឋ

**សំរេច**

**ជំពូកទី ១**

**បទប្បញ្ញត្តិទូទៅ**

**មាត្រា ១ .-** ត្រូវបានបង្កើត ក្រុមប្រឹក្សាអភិវឌ្ឍន៍សង្គមកិច្ច សំរាប់ជំនួយការ ក្នុងកិច្ចប្រតិបត្តិការយេសកកម្ម របស់ឧត្តមក្រុមប្រឹក្សាកំណែទម្រង់រដ្ឋ ក្នុងវិស័យអភិវឌ្ឍន៍សង្គមកិច្ច ។ ក្រុមប្រឹក្សាអភិវឌ្ឍន៍សង្គមកិច្ចមាន ទីតាំងស្ថិតនៅ ទីស្តីការក្រសួងផែនការ ។

**ជំពូកទី ២**

**បេសកកម្ម និង សមាសភាព**

**មាត្រា ២ .-** ក្រុមប្រឹក្សាអភិវឌ្ឍន៍សង្គមកិច្ច មានយេសកកម្ម ផ្តួចផ្តើម ជំរុញ ដាក់អោយដំណើរការ សំរាប់សំរួល និងតាមដានការអនុវត្តន៍នយោបាយ និងកម្មវិធីអភិវឌ្ឍន៍សង្គមកិច្ច ស្របតាមការតំរូវទិសរបស់ឧត្តមក្រុម ប្រឹក្សាកំណែទម្រង់រដ្ឋ ។

**មាត្រា ៣ .-** ក្រុមប្រឹក្សាអភិវឌ្ឍន៍សង្គមកិច្ច មានមុខងារ និងភារកិច្ចដូចខាងក្រោម៖

- ១-ផ្តួចផ្តើម និងលើកសំណើជូនឧត្តមក្រុមប្រឹក្សាកំណែទម្រង់រដ្ឋ នូវយុទ្ធសាស្ត្រ ផែនការ សកម្មភាព និងកម្មវិធីនានា សំរាប់ធ្វើអោយសំរេច នូវគោលដៅ និងភារកិច្ចបន្ថយភាពក្រីក្រ ដោយផ្តោតការអភិវឌ្ឍន៍ទៅលើវិស័យ អប់រំ សុខាភិបាល សង្គមកិច្ច សេដ្ឋកិច្ច និង អភិវឌ្ឍន៍ ជនបទ ។
- ២-អនុវត្តសេចក្តីណែនាំនានារបស់ ឧត្តមក្រុមប្រឹក្សាកំណែទម្រង់រដ្ឋ ក្នុងការដាក់អោយដំណើរការ នូវយុទ្ធសាស្ត្រ និងកម្មវិធីសំរាប់អភិវឌ្ឍន៍សង្គមកិច្ច ។
- ៣-ចេញសេចក្តីសំរេច និងសេចក្តីណែនាំចាំបាច់ ដល់គ្រប់ក្រសួងស្ថាប័ន ដើម្បីដាក់អោយ ដំណើរការនូវកម្មវិធីអភិវឌ្ឍន៍សង្គមកិច្ច ក្នុងព្រំដែនសមត្ថកិច្ចរបស់ខ្លួន ។
- ៤-ជំរុញ និងសំរាប់សំរួល បណ្តាសកម្មភាពរបស់ក្រសួងស្ថាប័ន ដែលទាក់ទងទៅនឹងកម្មវិធី សំរាប់អភិវឌ្ឍន៍សង្គមកិច្ច ។

៥-តាមដានការអនុវត្តន៍ កម្មវិធីអភិវឌ្ឍន៍សង្គមកិច្ច នៅតាមក្រសួងស្ថាប័នរដ្ឋ និងរាយការណ៍ពី លទ្ធផលទទួលបាន ជូនឧត្តមក្រុមប្រឹក្សាកំណែទម្រង់រដ្ឋ ។

៦-លើកសំណើជូនឧត្តមក្រុមប្រឹក្សាកំណែទម្រង់រដ្ឋ នូវគំរោងច្បាប់ លិខិតបទដ្ឋាន និងវិធានការ ចាំបាច់ ក្នុងការដាក់អោយដំណើរការ ការអភិវឌ្ឍន៍សង្គមកិច្ច ។

៧-យកចិត្តទុកដាក់ ធ្វើទំនាក់ទំនង និងសម្របសម្រួល ក្នុងការកេណ្ឌផលធានរបស់រដ្ឋ និងជំនួយ អន្តរជាតិចាំបាច់ សំរាប់យកមកប្រើប្រាស់ ក្នុងការដាក់អោយដំណើរការ នូវកម្មវិធីអភិវឌ្ឍន៍ សង្គមកិច្ច ។

៨-ផ្តល់ជូនដល់ក្រសួងស្ថាប័នរដ្ឋ ក្នុងព្រំដែនសមត្ថកិច្ចរបស់ខ្លួន នូវបង្អែកបច្ចេកទេស ដែលមាន អត្ថប្រយោជន៍ ដល់ក្រសួងស្ថាប័នទាំងអស់នោះ ពាក់ព័ន្ធនឹងការអភិវឌ្ឍន៍សង្គមកិច្ច ។

៩-ជំរុញ និងដឹកនាំគ្រប់គ្រងការងារ ផ្សព្វផ្សាយព័ត៌មាន ស្តីពីគោលដៅ សមត្ថកិច្ច និងសមិទ្ធផល នៃការងារអភិវឌ្ឍន៍សង្គមកិច្ច ។

១០-បំពេញមុខងារ និងភារកិច្ចចាំបាច់ដទៃទៀត ដែលឧត្តមក្រុមប្រឹក្សាកំណែទម្រង់រដ្ឋប្រគល់ជូន។

**មាត្រា ៤ .- ក្រុមប្រឹក្សាអភិវឌ្ឍន៍សង្គមកិច្ច មានសមាសភាពដូចតទៅ :**

១-រដ្ឋមន្ត្រី ក្រសួងផែនការ	ប្រធាន
២-រដ្ឋលេខាធិការ ក្រសួងសេដ្ឋកិច្ច និងហិរញ្ញវត្ថុ	អនុប្រធាន
៣-រដ្ឋលេខាធិការ ក្រសួងផែនការ	អនុប្រធានអចិន្ត្រៃយ៍
៤-រដ្ឋលេខាធិការ ក្រសួងកសិកម្ម រុក្ខាប្រមាញ់ និងនេសាទ	សមាជិក
៥-រដ្ឋលេខាធិការ ក្រសួងអភិវឌ្ឍន៍ជនបទ	សមាជិក
៦-រដ្ឋលេខាធិការ ក្រសួងសុខាភិបាល	សមាជិក
៧-រដ្ឋលេខាធិការ ក្រសួងអប់រំ យុវជន និងកីឡា	សមាជិក
៨-រដ្ឋលេខាធិការ ក្រសួងកិច្ចការនារី និងអតីតយុទ្ធជន	សមាជិក
៩-រដ្ឋលេខាធិការ ក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា	សមាជិក
១០-រដ្ឋលេខាធិការ ក្រសួងរៀបចំដែនដី នគរូបនីយកម្ម និងសំណង់	សមាជិក
១១-អនុរដ្ឋលេខាធិការ ទីស្តីការគណៈរដ្ឋមន្ត្រី	អគ្គលេខាធិការ
១២-អនុរដ្ឋលេខាធិការ ក្រសួងផែនការ	សមាជិក
១៣-អគ្គលេខាធិការរង ក្រុមប្រឹក្សាអភិវឌ្ឍន៍កម្ពុជា	សមាជិក

មាត្រា ៥ .- ប្រធានក្រុមប្រឹក្សាអភិវឌ្ឍន៍សង្គមកិច្ច មានភារកិច្ចដូចតទៅ :

- ទទួលខុសត្រូវបំពេញមុខងារទាំងឡាយរបស់ក្រុមប្រឹក្សាអភិវឌ្ឍន៍សង្គមកិច្ច ដូចមានចែងក្នុង មាត្រាខាងលើ និងយកចិត្តទុកដាក់ធ្វើអោយដំណើរការ នៃការអភិវឌ្ឍន៍សង្គមកិច្ចប្រព្រឹត្តទៅ ប្រកបដោយប្រសិទ្ធភាព
- កំណត់របៀបវារៈនៃកិច្ចប្រជុំនានា របស់ក្រុមប្រឹក្សាអភិវឌ្ឍន៍សង្គមកិច្ច
- ដឹកនាំការពិភាក្សា និងចេញនូវសេចក្តីសម្រេចនានា ។

មាត្រា ៦ .- ប្រធានក្រុមប្រឹក្សាអភិវឌ្ឍន៍សង្គមកិច្ច អាចអញ្ជើញសមាជិករាជរដ្ឋាភិបាល ឬឯកជនដែលមាន គុណសម្បត្តិគ្រប់គ្រាន់ មកចូលរួមក្នុងកិច្ចប្រជុំរបស់ខ្លួន ។

មាត្រា ៧ .- ប្រធានក្រុមប្រឹក្សាអភិវឌ្ឍន៍សង្គមកិច្ច មានសិទ្ធិក្នុងការចុះហត្ថលេខាទ្វេភាគី និងពហុភាគី លើគ្រប់ អនុសញ្ញានៃហិរញ្ញប្បទាន និងគ្រប់កិច្ចសន្យា ឬអត្ថបទគតិយុត្ត ដែលទាក់ទងទៅនឹងការអភិវឌ្ឍន៍សង្គម កិច្ច ។

មាត្រា ៨ .- ប្រធានក្រុមប្រឹក្សាអភិវឌ្ឍន៍សង្គមកិច្ច មានសិទ្ធិអំណាចគ្រប់គ្រាន់ ក្នុងការគ្រប់គ្រង រដ្ឋបាល និង ហិរញ្ញវត្ថុ របស់ក្រុមប្រឹក្សាអភិវឌ្ឍន៍សង្គមកិច្ច ។

មាត្រា ៩ .- ប្រធានក្រុមប្រឹក្សាអភិវឌ្ឍន៍សង្គមកិច្ច មានសិទ្ធិលើកសំណើតែងតាំង តាមពណ៌ចាំបាច់នូវ អ្នកជំនាញការជាតិ និងអន្តរជាតិ ហើយនិងឥស្សរជន ឬមន្ត្រីរាជការជាន់ខ្ពស់ ដែលមានជំនាញក្នុងវិស័យ នីតិកម្ម រដ្ឋបាល សេដ្ឋកិច្ច សង្គមកិច្ច ឬអភិបាលកិច្ច ជាទីប្រឹក្សាបច្ចេកទេស ដើម្បីសិក្សាវិភាគធ្វើទស្សនា ទាន ឬធ្វើផែនការកម្ម លើវិស័យអភិវឌ្ឍន៍សង្គមកិច្ច ព្រមទាំងលើកសំណើ ក្រុមប្រឹក្សាអភិវឌ្ឍន៍សង្គម កិច្ច នូវគំរោងរយៈពេលខ្លី មធ្យម និងវែង ។

មាត្រា ១០ .- ក្រុមប្រឹក្សាអភិវឌ្ឍន៍សង្គមកិច្ច មានសិទ្ធិប្រើប្រាស់ប្រាក់ប្រចាំខែ ក្នុងកិច្ចដំណើរការ របស់ខ្លួន ។

**ជំពូកទី ៣**

**អគ្គលេខាធិការដ្ឋាន**

មាត្រា ១១ .- ក្រុមប្រឹក្សាអភិវឌ្ឍន៍សង្គមកិច្ចមាន អគ្គលេខាធិការដ្ឋាន ជាអង្គភាពប្រតិបត្តិ ដែលត្រូវបានដឹកនាំ និងគ្រប់គ្រងដោយ អគ្គលេខាធិការ នៃក្រុមប្រឹក្សាអភិវឌ្ឍន៍សង្គមកិច្ច ។

មាត្រា ១២ .- អគ្គលេខាធិការនៃក្រុមប្រឹក្សាអភិវឌ្ឍន៍សង្គមកិច្ច មានអគ្គលេខាធិការរង និងទីប្រឹក្សា ជា ជំនួយការ ។ អគ្គលេខាធិការរង និងសមាជិកក្រុមប្រឹក្សា ត្រូវតែងតាំងដោយអនុក្រឹត្យ តាមសំណើ របស់អគ្គលេខាធិការ ដោយមានការយល់ស្របពី ប្រធានក្រុមប្រឹក្សាអភិវឌ្ឍន៍សង្គមកិច្ច ។

មាត្រា ១៣ .- ការរៀបចំ និងការប្រព្រឹត្តទៅរបស់អគ្គលេខាធិការដ្ឋាន នៃក្រុមប្រឹក្សាអភិវឌ្ឍន៍សង្គមកិច្ច ត្រូវ កំណត់ដោយអនុក្រឹត្យមួយដោយឡែក ។

**ជំពូកទី ៤**

**ប្រតិបត្តិការ**

មាត្រា ១៤ .- ក្រុមប្រឹក្សាអភិវឌ្ឍន៍សង្គមកិច្ច មានខ្លួនថវិកាមួយដោយឡែក ដែលជាឧបសម្ព័ន្ធនៃថវិការបស់ ក្រសួងផែនការ ។

មាត្រា ១៥ .- ធនធាន និងថវិការបស់ ក្រុមប្រឹក្សាអភិវឌ្ឍន៍សង្គមកិច្ច ត្រូវបានផ្គត់ផ្គង់ដោយថវិកាជាតិ និង ហិរញ្ញប្បទានពីបរទេស អង្គការ និងធនាគារអន្តរជាតិ ។

**ជំពូកទី ៥**

**អវសានប្បញ្ញត្តិ**

មាត្រា ១៦ .- អនុក្រឹត្យលេខ ១៥ អនក្រ.បក ចុះថ្ងៃទី ០៤ ខែ មេសា ឆ្នាំ ២០០០ ស្តីពីការបង្កើតគណៈកម្មការ តាមការណែនាំរបស់ក្រសួងផែនការសម្រាប់ការងារសង្គមកិច្ច និងបទប្បញ្ញត្តិទាំងឡាយ ដែលផ្ទុយនឹង អនុក្រឹត្យនេះ ត្រូវទុកជានិរាករណ៍ ។

មាត្រា ១៧ .- ឧបនាយករដ្ឋមន្ត្រី ទេសរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ទេសរដ្ឋមន្ត្រី រដ្ឋមន្ត្រីក្រសួង ផែនការ រដ្ឋមន្ត្រី រដ្ឋលេខាធិការ គ្រប់ក្រសួង រដ្ឋលេខាធិការដ្ឋាន និងសមាជិកទាំងអស់នៃក្រុមប្រឹក្សា អភិវឌ្ឍន៍សង្គមកិច្ច ត្រូវទទួលបន្ទុករៀបរៀង អនុវត្តអនុក្រឹត្យនេះ ដែលចូលជាធរមាន ចាប់ពីថ្ងៃចុះ ហត្ថលេខា នេះតទៅ ។

ធ្វើនៅរាជធានីភ្នំពេញ, ថ្ងៃទី ០៤ ខែ ធ្នូ ឆ្នាំ ២០០០

នាយករដ្ឋមន្ត្រី  
ហត្ថលេខា និងត្រា  
ហ៊ុន សែន

បានជំរាបជូន

សម្តេចនាយករដ្ឋមន្ត្រី

ជ.ឧត្តមក្រុមប្រឹក្សាកំណែទម្រង់រដ្ឋ

សមាជិកអចិន្ត្រៃយ៍

ហត្ថលេខា

សុខ គោន

\*\*\*

អនុក្រឹត្យលេខ ៩០ អនក្រ.បក

ស្តីពីការរៀបចំគណនីថវិកា

រាជរដ្ឋាភិបាល

បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា